

Центар за консалтинг и инженеринг
КОНЦЕПТ ЕУ ДОО
Бр. 03-31/9
16. 03. 2021 год.
КОЧАНИ

РЕПУБЛИКА СЕВЕРНА МАКЕДОНИЈА
ОПШТИНА КОЧАНИ
Бр. 05-279/2
16. 03. 2021 год.
КОЧАНИ

Д о г о в о р

Склучен помеѓу:

1. **Општина Кочани**, со седиште на ул., „Раде Кратовче“ бр.1 Кочани, застапувана од Градоначалникот на Општина Кочани, Николчо Илијев, во својство на одговорно лице на Договорниот орган (во понатамошниот текст: **Нарачател**) и

2. **Центар за консалтинг и инженеринг "КОНЦЕПТ ЕУ" ДОО Кочани**, со седиште на ул., „Скопска“ бр.5/1/3, Кочани, застапувано од Управителот Љубомир Јанев, со ДБ: МК4013009503551 и ЕМБС: 6472150, жиро с-ка 280115100600288, депонент на Силк Роуд Банка АД Скопје, (во понатамошниот текст : **Изработувач**).

Предмет на договорот

Член 1

Предмет на Договорот за јавна набавка на услуга е:

Изработка на проектна документација за уривање на објекти

Предметот на набавката од ст.1 на овој член е описан во техничката спецификација, составен дел на Тендерската документација, изработена од Нарачателот за спроведување на Набавка од мала вредност, со објавување на оглас бр.01547/2021 од 09.02.2021 год., објавен на ЕСЈН, а врз основа на Одлука за јавна набавка од 04.02.2021 год.

Вредност на договорот

Член 2

Изработувачот ќе ја изврши услугата предмет овој Договор за износ во висина од **115.520,00 денари без ДДВ**, согласно резултатите од е-аукцијата одржана на ден 25.02.2021 год.

Вредноста на ДДВ изнесува 20.793,60 денари.

Вкупниот износ на договорот со ДДВ изнесува 136.313,60 денари.

Единечните цена за услугата – предмет на овој договор за секоја ставка посебно се намалени за 3,733% во однос првично понудената цена превземена преку ЕСЈН и истите се дадени во табелата подолу

Изработка на проектна документација за уривање на објекти

1. Изработка на проектна документација за отстранување на објекти од втора категорија (согласно техничката спецификација)		број	Единечна цена без ДДВ	Вкупна цена со ДДВ
➤ За објекти до 200 м ²	9	9.626,67	86.640,00	
➤ За објекти од 200 м ² до 1000 м ²	2	14.440,00		28.880,00
Вкупна цена без ДДВ				115.520,00
ДДВ				20.793,60
Вкупна цена со ДДВ				136.313,60

Корекција на цената на услугата за предметот на договорот за јавна набавка не е дозволена и истата ќе остане фиксна за целото времетраење на договорот, освен ако корекцијата оди во надолни линии.

Извор на средства, начин и рок на плаќање

Член 3

Средствата за реализација на договорот за конкретната јавна набавка се обезбедени во Буџетот на Општина Кочани за 2021 год., Програма ФА, ставка 482.

Плаќањето ќе се врши со доставување на фактура од Изработувачот, во рок од 60 /шеесет/ дена, сметано од денот на приемот на фактурата во архивата на Нарачателот. Составен дел на фактурата е испратница во која ќе биде описана конкретната услуга согласно техничката спецификација и број на доставени изработени примероци.

Испратницата во смисла на овој член е должен да ја издаде Изработувачот во 3 /три/ примерока и истата треба да е потпишана од овластено/задолжено лице кај Нарачателот и овластено/задолжено лице кај Изработувачот. По еден примерок од испратницата се предава на овластеното/задолженото лице кај Нарачателот, еден примерок задржува Изработувачот за сопствени потреби и еден примерок заедно со фактурата се доставува до Општина Кочани-Сектор за финансиски прашања.

Доколку фактурата не ја содржи предвидената придружна документација, истата нема да се реализира и ќе биде вратена на Изработувачот.

Начин и рок за извршување на услугите

Член 4

Изработка на проектната документација за уривање на објекти Изработувачот ќе ги извршува услугите само по писмено барање од Нарачателот, во зависност од конкретна потреба, кое барање ќе содржи вид и опис на услуга согласно позициите во техничката спецификација (понудата), вредност и рок за изработка на проектната документација за конкретен предмет. Бројот на проекти ќе зависи од потребите на Општината.

Изработката на проектната документација треба да биде според барањата на Нарачателот и постојните технички прописи и стандарди за вршење на ваков вид на услуги, а согласно единечните цени утврдени и прифатени од првишната/конечната понуда на избраниот најповолен понудувач.

Секоја извршена услуга од страна на Изработувачот, која нема да биде во согласност со барањето на Нарачателот или ќе биде извршена без барање издадено од истиот, ќе се смета за неважечка, а трошоците нема да се признаат и истите ќе паднат на товар на Изработувачот.

Нарачателот на Изработувачот ќе ги обезбеди сите потребни документи и податоци, објаснувања, информации со кои располага за несметано вршење на услугите, согласно неговите потреби и техничката спецификација.

Проектната документација за отстранување на објекти треба да содржат Техничко решение и опис на начинот на отстранување на објектот или негов дел со што нема да се влијае на стабилноста на земјиштето или исполнување на основните барања на соседните објекти, како и

- транспортот и згрижувањето на градежниот отпад што се отстранува и уредување на градежната парцела по отстранување на објектот.

Изработувачот е должен предметот на договорот да го изврши согласно техничката спецификација, во рок од **12 (дванаесет) месеци** сметано од денот на склучување на договорот.

Изработувачот е должен услугата-предмет на договорот да ја изврши во согласност со сите важечки закони, норми и прописи за проектирање на конструкции од ваков тип.

Број и начин за доставување на изработените примероци

Член 5

Бројот и начинот за доставување на изработените примероци од проектната документација, кои Изработувачот е обврзан да ги достави на Нарачателот се:

- четири примероци во хартиена форма и на ЦД во електронска форма средено и потпишано согласно Законот за градење

Обврски на Нарачателот

Член 6

Нарачателот е должен да ги обезбеди сите потребни документи и податоци, објаснувања, информации со кои располага за несметано вршење на услугите, согласно неговите потреби и техничката спецификација.

Нарачателот е должен плаќањето да го врши на договорениот начин и рок за плаќање со Изработувачот согласно чл.3 од овој Договор.

Обврски на Изработувачот

Член 7

Изработувачот е должен проектирањето да го извршува согласно проектната задача изготвена и потпишана од Нарачателот.

Изработувачот е должен проектот да го изработи согласно со стандардите и нормативите за проектирање и истиот е одговорен за усогласеноста на проектите со условите за градење.

Изработувачот е должен евентуално оправданите забелешки од Нарачателот да ги отстрани без надоместок.

Договорна казна

Член 8

Во случај на доцнење со извршување на услугите предмет на Договорот, Корисникот на услугата има право на надомест на штета и договорна казна.

Договорната казна изнесува 5 % (проценти) од вкупната вредност на овој Договор за секој ден задоднување, со тоа што износот на така определената договорна казна не може да премине 20% (проценти) од вкупната вредност на Договорот за јавна набавка. Договорната казна се пресметува додека Давателот на услугата не ги изврши услугите, односно обврските предмет на Договорот.

Кога Давателот на услугата доцни со исполнување на предметот на Договорот, потребно е Корисникот на услугата веднаш по приемот на исполнувањето на обврските да му врачи на

- Давателот на услугата писмено известување дека Корисникот на услугата го задржува правото на договорна казна.

Договорната казна изнесува 40 % (проценти) од вкупната вредност на Договорот за јавна набавка, во случај на неисполнување на обврската на Давателот на услугата.

Нарачателот го губи правото да бара исполнување на обврската ако побарал исплата на договорната казна.

Наплатата на договорната казна не го ослободува Изработувачот од одговорност за евентуално претрпена штета на Нарачателот.

Времетраење на важност на договорот

Член 9

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од **12 /дванаесет /месеци**, сметано од денот на склучувањето на истиот .

Решавање на спорови

Член 10

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Член 11

Во случај на спор, истите ќе се решаваат пред месно и стварно надлежен суд.

Завршни одредби

Член 12

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

Член 13

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РСМ.

Член 14

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република Северна Македонија, за вршење на ваков вид на набавка.



Член 15

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.


Член 16

Овој Договор е составен во 6 (шест) еднакви примероци, од кои 4 (четири) примероци за Нарачателот и 2 (два) примерока за Изработувачот и стапува на сила со денот на неговото склучување.

за Изработувачот,
ЦКИ "Концепт ЕУ" ДОО Кочани
Управител,


(Лубомир Јанев)


за Нарачателот,
Општина Кочани
Градоначалник,


(Николчо Илиев)


Изработил: Вии соработник за спроведување на постапки за јавни набавки-Александара Миткова
Контролиран: Помошник раководител на Сектор за располагање и уредување на градежно земјиште -Влатко Димитров

